

## OMO TABI IRANSE

Galatia 4:1-31; 5:1-15

EKO - 399 FUN ODO

**AKOSORI: "Iwo fe omonikeji re bi ara re" (Galatia 5:14).**

### Awon Omo Olorun

Lati je Onigbagbo ni lati je omo-leyin Kristi, lati dabi Kristi. Sugbon ohun pupo ro mo ati je Onigbagbo ju igbesi-aye wa ninu aye nihin. Nigba ti a ba fi ara wa fun Oluwa patapata, a o di ajogun iye ainipekun. "Bi enyin ba si je ti Kristi, nje enyin ni iru-omo Abrahamu, ati arolegege bi ileri" (Galatia 3:29). Ileri ni je iye ainipekun fun Abrahamu ati gbogbo awon eni ti o ba ni iru igbagbo ti Abrahamu ni. "O nreti ilu ti o ni ipile; eyiti Olorun tedo ti o si ko" (Heberu 11:10). O n wa "ilu kan ti o dara ju be lo, eyini ni ti orun: nitorina oju won ko ti Olorun, pe ki a ma pe On ni Olorun won; nitoriti o ti pese ilu kan silẹ fun won" (Heberu 11:16).

Nigba ti a ba gba wa la nipa igbagbo, a bi wa sinu ebi Olorun. "Iye awon ti o gba a, awon li o fi agbara fun lati di omo Olorun, ani awon na ti o gba oruko re gbó" (Johannu 1:12). "Iye awon ti a nse amona fun lati odo Emi Olorun wa, awon ni ise omo Olorun" (Romu 8:14). Nigba ti a ba tun bi, awa je "ajumo-jogun pelu Kristi" ati ni ojo kan a o "si se wa logo pelu re" (Romu 8:17).

### Ogo Orun

Ni oru ojo ti o saaju ojo ti a kan Jesu mo agbelebu, nigba ti okan Re wuwo nitori ijiya ti O mo pe o wa niwaju Oun, O gbe gbogbo wahala ti Re ti si apa kan, O si fi gbogbo agbara gbadura fun igba pipe si Baba Re nitori awon omo-eyin Re. Ni ipari adura Re; O wi bayii pe: "Baba, emi fe ki awon ti iwọ fifun mi, ki o wa lodọ mi, nibiti emi gbé wa; ki nwon le ma wo ogo mi, ti iwọ ti fifun mi: nitori iwọ sa feran mi siwaju ipilese aye" (Johannu 17:24). O n fe ki a le se alabapin ogo nla pelu Oun ju iru eyi ti a le ri ninu aye yii lo.

Nigba miiran Jesu tun wi bayi pe: "Ninu ile Baba mi opolopo ibugbe li o wa: . . . . Nitori emi lo ipese aye silẹ fun nyin. Bi mo ba si lo ipese aye silẹ fun nyin, emi o tun pada wa, emi o si mu nyin lo sodo emi tikarami; pe nibiti emi gbé wa, ki enyin le wa nibe pelu" (Johannu 14:2, 3).

Awon omo Olorun ni a se gbogbo ileri wonyii fun, awon eni ti a ti bi sinu ebi Olorun, ti a si so di olododo nipa igbagbo.

### Awon Iranse

Ninu oko oni Paulu Aposteli n se alaye pe nigba ti awon eniyan n sin labẹ Ofin, ki a to gba won la nipa igbagbo, won wa gege bi iranse. Won ko le di ajogun awon ileri Olorun titi di igba ti won di omo Olorun, bi o tile je pe won je Omo Israeli. Nigba ti "akoko kikun na de" Jesu de ni akoko ti awon wolii ti sotele pe yoo de, lati mu Ofin se, ati lati fi ara Re se irapada fun ese, ki o ma ba si aye fun fifi eran se irubo mo. Oun wa lati da awon eniyan silẹ ninu ide nipa ilana eto isin mo, ti a ti pa lasẹ ninu Ofin Mose. "Nitori ko se ise fun eje ako malu ati ti ewure lati mu ese kuro" (Heberu 10:4). Pipa ilana eto Ofin mo ko yi won lokan pada.

Nipa iku Kristi, won le ri idariji ese won gba nigba ti won ba ronupiwada ti won si gba Jesu gbó, won ko tun ni se irubo ese ni ododun gege bi won ti n se tele ri labẹ Ofin. Eje Jesu yoo we won nu kuro ninu ese won, yoo si fun won ni agbara maa lo ma dese mo. Yoo se e se fun won lati gbé igbesi-aye ailese bi won ba tele Jesu lotito.

### Ipada Seyin

A ti to Paulu dagba lati le mu giri si gbogbo oro ti o je mo Ofin, eyi si mu ki o soro pupo fun Paulu lati gba Jesu gbó, ati lati ni oye pe oko Jesu ga ju Ofin lo. Sugbon nigba ti o ni idaniloju pe Jesu ni Omo Olorun ti o si yipada si Kristi, o sese gidigidi lati mu ki Ihinrere di mimo fun awon elomiran. Leyin ise ribiribi ti o ti se, diẹ ninu awon ara Galatia ti o ti waasu fun tun n pada si ise Ofin, won si n ba

ara wọn jà. Paulu wi fun wọn pe, “Bi ẹnyin ba mbù ara nyin sán, ti ẹ si nje ara nyin run, ẹ kiyesara ki ẹ máse pa ara nyin run” (Galatia 5:15). O si beere bayii pe: “Èha ti ri ti ẹ fi tun yipada si alailera ati alagbe ipilẹşe ẹda, labẹ eyiti ẹnyin tu fẹ pada wa sinrú? Ẹnyin nkiyesi ojọ, ati oşù, ati akokò, ati ọdún. Eru nyin mba mí, ki o má ba şe pe lasan ni mo fi şe lálà lori nyin” (Galatia 4:19-11). Wọn tun sọ ara wọn di iranşe leṣejeji leyin ti wọn ti di ọmọ Ọlọrun pẹlu anfaani ati awọn ibukun ọpọlọpọ.

### **Fife Otító**

Nigba ti Paulu kó waasu Ihinrere fun awọn eniyan wọnyii, wọn fẹran rẹ lọpọlọpọ. Nigba ti ẹni kan ba kó ri igbala, ifẹ Ọlọrun yoo kun ọkàn rẹ to beẹ ti yoo fi fẹran gbogbo eniyan. Şugbọn bi oun kò ba sọra, ki o maa ka Bibeli, ki o si maa gbadura tókantókan, Satani yoo yó wọ inu ọkàn rẹ lati gbá ifẹ naa kuro ninu ọkàn rẹ. Nigba ti awọn ojise Ọlọrun ba n waasu otító Ọrọ Ọlọrun, ọta ni le maa soro keṣeṣe si i leti pe: “Kò şanfaani lati fi ọwó lile mu Ọrọ Ọlọrun beẹ. Kò şanfaani lati maa rin pẹlu işora to beẹ niwaju Oluwa.” Paulu Apósteli beere bayii lówọ awọn eniyan wọnyii ti o ti fẹran rẹ ri, ati otító ti o n waasu rẹ pe: “Nje mo ha di ọta nyin nitori mo sọ otító fun nyin bi?” (Galatia 4:16).

Bi Ọlọrun ba tun eniyan kan bi ni tootọ, ti o ba si n rin ninu ifẹ Ọlọrun, oun yoo fẹ mọ ifẹ Ọlọrun; oun yoo si şe igbọran si gbogbo awọn ojise Ọlọrun ti o n şeşoşo lori rẹ ki oun ki o ba le mura silẹ lati ló si Ọrun. “Bi ẹnyin ba fẹ ti ẹ si gbọran, ẹnyin o jẹ ire ile na” (Isaiah 1:19). Nje iwọ n rò nigba miiran pe awọn ojise Ọlọrun n fi ọwó lile ba ọ lò nigba ti wọn ba n fi hàn ọ ohun ti Onigbagbọ gbọdọ şe? Nje iwọ n korira ẹni ti o mu iduro otító Onigbagbọ? Nje iru ẹni beẹ n di ọta rẹ nitori ti o n sọ otító fun ọ? Bi o ba ri beẹ, o gbọdọ ye ọkàn rẹ wò, ki o si wò boya ifẹ Ọlọrun şi wà nibẹ, irú eyi ti iwọ ni nigba ti o kó ri igbala. Iwọ ha ti sọ “Ifẹ işaju” ni nù bi?

### **Majemu Laelae ati Titun**

Lati le şe àlaye iyatọ ti o wà laarin ọmọ ati iranşe, Apósteli Paulu sọ itan Abrahamu ati awọn ọmọ rẹ mejeeji. Ọlọrun ti şe ileri fun Abrahamu lati fun un ni ọmọ kan nipa ẹni ti Jesu yoo ti wá si aye lati jẹ ibukun fun gbogbo agbaye. Ọdun marundinlọgbọn koja ti a ti şe ileri naa fun Abrahamu ki a to bi Isaaki, laarin ọpọlọpọ ọdun ti o n reti imuşe ileri yii, Abrahamu berẹ si woye ọna ti Ọlọrun yoo gbà lati mu ileri Rẹ şe. Ni ayé igba ni, awọn eniyan a maa saba ni ju iyawo kan ló, nitori naa nigba ti iyawo Abrahamu işaaju, Sara, kò bi ọmọ, Sara gba Abrahamu ni imọran pe ki o fi Hagari, iranşe ninu ile wọn şe aya. Şugbọn İşmaeli, ọmọ ti Hagari bi jẹ ọmọ iranşe, (nitori naa iranşe ni) ki i şe ọmọ ileri ti Abrahamu n duro dè. Nigba ti a bi Isaaki, a mu asọtẹle naa şe; ati nipa rẹ (ọmọ ominira) ni ileri nì ti koja sori awọn ọmọ-ọmọ rẹ.

Paulu lo iyatọ ti o wà ninu ibi awọn ọmọ mejeeji wọnyii geṣe bi apeṣe iyatọ ti o wa laarin Majemu Laelae (Ofin ti a fi funni ni Ori Oke Sinai) ati Majemu Titun (idalare nipa igbagbọ). Ni ọna ti a gba fi lele, Ofin soro lati pamó. Ni pataki ju, awọn ofin Qjọ Isinmi soro pupọ. A pa a laşe pẹlu fun awọn eniyan pe ki wọn ki o maşe dá iná ni Qjọ Isinmi (Eksodu 35:3). Ni ojọ kan; ọkunrin kan n şa igi ni Qjọ Isinmi, a sọ ọ ni okuta pa (Numeri 15:32-36). Labẹ Ofin ilana ni pe “Şe tabi kú.”

Peteru Apósteli wi fun awọn eniyan ti o fẹ fi agbara mu awọn ọmọ-eyin lati maa josin geṣe bi ilana Ofin pe, “Èşe ti ẹnyin o fi dán Ọlọrun wò, lati fi àjaga bọ awọn ọmọ-ẹhin li ọrùn, eyiti awọn baba wa ati awa kò le rù? Şugbọn awa gbagbọ pe nipa ore-ọfẹ Oluwa Jesu awa ó là” (Işe Awọn Apósteli 15:10, 11).

Ẹnikẹni to ba fẹ di Onigbagbọ, ti o si n fẹ gbe igbesi-aye geṣe bi ẹkọ Bibeli, şugbọn ti ko ti ti i di atunbi, yoo ni ọpọlọpọ işoro. Ó wà ninu idè. Şugbọn nigba ti o bá di atunbi, ti o si di Ọmọ Ọlọrun, yoo ni ominira ti o kun fun ibukun. “Nitorina bi Ọmọ ba sọ nyin di ominira, ẹ ó di ominira nitõtọ” (Johannu 8:36). Ọlọrun ti fun un ni agbara lati şegun ẹşe ati lati gbé igbesi-aye alaafia ti Onigbagbọ ninu agbara ti o n ri gbà lati Ọrun wá.

Ki ni şe ti ẹnikẹni yoo fi fẹ pada seyin sinu ide nipa pipa ilana Ofin mó leyin igba ti o ti ri igbala ogo Ọlọrun gbà nipa Eje Jesu. Şugbọn awọn eniyan kan şi wà lode oni, ani awọn Eleşin Qjọ Satide ati awọn Ọmọ Israéli ti ile Geşesi, ti wọn n gbiyanju lati mu awọn eniyan pada si isinrú Ofin. Nigba ti

awon eniyan ba pada si pipa awon ilana Ofin mo, won yoo sa Jesu ti, ati nitori eyi, won ko le ri igbala. Eje ti Jesu ta silẹ lati ra awon eniyan pada ko se iru awon eniyan be ni ire kan. "Ko si oruko miran labe orun ti a fifunni ninu enia, nipa eyiti a le fi gbà wa la" (Ise Awon Aposteli 4:12).

Nitori ti a ti di ominira nigba ti a gba okan wa la ko fun wa ni eto lati de se. A di ominira kuro lowo ese, a si ni agbara lati wa lai de se. Ofin ti Olorun fe ki a pamọ ni eyi: "Iwo fe omọnikeji re bi ara re" (Galatia 5:14). "Ife ki ise ohun buburu si omọnikeji re: nitorina ife li akọja ofin" (Romu 13:10). Nigba ti Jesu ba fi ife Re si ookan aya wa ti a si gba okan wa la, a o fe Jesu ju ohunkohun, ati elomiran pelu. A ki yoo fe se ohunkohun ti yoo bi Olorun ninu tabi ti yoo pa elomiran lara. Nipa ona bayii, a mu ofin Olorun se.

### AWON IBEERE

- 1 Ta ni a n pe ni Onigbagbo?
- 2 Ki ni Abrahamu n wo nigba ti o wa ni aye?
- 3 Awon ta ni omọ Olorun?
- 4 So diẹ ninu awon ileri ti a se fun awon omọ Olorun.
- 5 Bawo ni Eje Jesu se niyelori ju eje ewure ati akọ maluu?
- 6 Bawo ni awon ara Galatia se so ara won di iran se leyin igba ti a ti so won di omọ Olorun?
- 7 Diẹ ninu awon ara Galatia ko tun ni ife si Paulu mo. Ki ni se?
- 8 Iha wo ni iwọ n ko si eni ti o n gbà o ni imoran lati se rere?
- 9 Ki ni oruko kan so so naa nipa eyi ti a fi le ri igbala?
- 10 Ki ni "pipa ofin mo"?